

“ ቁጠባ ባዶ “ : “ መን ባዶ ገይርዎ ? “ መሰደምም !

ዝኸበርካ ህዝቢ ኤርትራ፡ “ ቁጠባ ባዶ “ : “ መን ባዶ ገይሩዎ? “ ዝብል ኣርእስቲ ተመርኩሱ፡ ነቲ መሰደምም ኣበሃህላ ንኣርእስቲ ተኸቲሎ ኣሳባተይ ብጽሑፍ ኣሰፊሪ፡ ናብ ሕብረተ-ሰብይ ከመሓላልፍ እንክለኹ፡ ከም ሰብ ከም ኤርትራዊ ታሪኻዊ ሓላፍነት ንነፍሲ ወከፍ ኤርትራዊ/ት ሕቶኡ/ኣ ብዓውታ ናቱ ናይ ባዕሉን ክሓትት መሰሉ ጥራሕ ዘይኮነሱ፡ ናይ መነባብሮኡ ናይ ሂወት ግዴታኡ እዩ። ብካልእ ኣዘራርባ፡ ሓደ ሕብረተ-ሰብን ህዝብን ሃገርን ቁጠባ ሃገሩን ሃብቲን፡ ኣታዊኡን ወጻኢኡን ገምጋም ዕብዮት ቁጠባኡን ክፈልጥን ክቆጸርን፡ መጀመርያ ምዕራፍ ናይ ሓደ ሃገርን ሕብረተ-ሰብን እዩ። ንሕና ኤርትራውያን እዚ ዘይምግባርና ፡ ን30 ዓመታት ኣብ “ መዋእል እምኒ “ ከም ዘሎኻ ኳንካ፡ ክሳብ ሕጂ ባጀትካ ከይፈለጥካ ትቐጽል ኣሎኻ፡ እሞ ከኣ ኣብ መበል 21 ክፍለ ዘመን፡ ብጣዕሚ ዘሕፍር‘ዩ።

ኣነ ከም ሓሳብ ኣቐራቢ፡ እቲ ጨካን ዲያብሎስ ስርዓት፡ ሰብ ዝመሰል፡ ባህሪ ናይ ሰብ ዘዩብሉ፡ ኮነ ኢሉ ንህዝቢ ኤርትራ ከይዓቢ፡ ንቁጠባኡን ንማሕበራዊ ናብርኡን ንፖለቲካውን፡ ብሓፈሻ ንኩሉ ጸጋታትና ዓትዒቱ ዘምከኑ፡ ኣብ ዓለማዊ ንግዲ ከይዋሳእ ዓፊኑ፡ ንኣውፊርቲ ዓጽዩ፡ እቲ ናይ መጀመርያ ዕላምኡ እዩ። እዚ ከኣ ንኤርትራዊ ኩሉ፡ ኣብ ኢድካ ከሎ ክልተ ሞት ክብል እንክለኹ፡ ንህዝቢ ሰማዒ ዓለም መሰደምም ኮይኑ ኣሎ። ኣብዚ ደጋጊመ ክብሎ ዝደለ፡ ንሕና ኤርትራውያን ደቂ ሰባት ክንሰና፡ እኩባት ኣህዛብ ሃገርን መንነትን ዝወነንና፡ ታሪኻዊ ነጻነት ዘመስከርና፡ ከም ሰባት ከምቲ ካልእ ህዝቢ ዓለም 5 ሕዋሳት ዘሎና፡ ካብ እንስሳ ዝተፈልዩ ኣእምሮ ስለ ዝተዓደልና፡ ንዝኾነ ነገር ካብ ግዜ-ንግዜ እናኣሰተ-ብሃልናን እናጠመትናን ክንከይድ፡ ንመሪሕ ሂወትና ዝግበእና ክንሰ፡ እዚ ብዘይምግባርና ን30 ዓመታት ብዘይሕግን-ስርዓትን፡ መሕድሮ ዘይብልናን እናበረሰናን ሰለይ ንብል ኣሎና፡ ዘሕፍር‘ዩ። መንእሰይ ወሎዶ እንታይትን ክብለና‘ዩ ፡ ኣብ ቅድሚ ኣህዛብ ዓለምን ሃገርን ዘሕፍር ምዕራፍ ሓዙ‘ሎ።

ዝኸበርካ ኤርትራዊ፡ “ ቁጠባ ባዶ “ ተባሂልካ፡ ምስዚ ኩሉ ጸጋታትካ እንክለኹ፡ ንእኡ ከኣ ቡቲ ዝፈልጦ ሓደ-ብሓደ ክጠቐሶም እንክለኹ፡ -

- 1 - እቲ ግዙፍ ቀይሕ ባሕርና ናይ 1000 ኪ.ሜ. ውኅና ዘሎካ፤
- 2 - ክልተ ወደብ ምስ መርሳታት ኣፍደገ ዘሎካ፤
- 3 - ምቁራት ቡብዓይነቶም ዓሳታት ዘሎካ፤
- 4 - ዳህሳስ ልዕሊ ምድርን ትሕቲ መርዮትን ፡ ዝተርኽበን ዘይተረኽበን ማዕድናት ጋዛት ዘሎካ፤
- 5 - ጸሓያውን ንፋሳውን ጸዓት ንምትካል ባህርያዊ ጸጋ ዘሎካ፤
- 6 - ስሕበት ቱሪዝም ብዙሓት ደሴታት ዘሎካ፤
- 7 - ክሊማ ሃገርካ ደጋን - ወይነዳጋን - ቆላን ዘሎካ፤
- 8 - ፍርያም ሕርሻ ሃገርካ ባርካ ጸዕዳን ካልኣት ኩርንዓት ሃገርካን ዘሎካ፤
- 9 - ዝተፈላለዩ ፍርያም ፍረታት ብምሉኡ ኩርንዓት ሃገርካ ዘሎካ፤

10 - ሃብቲ እንሰሳ ዘቤት ምሉእ ዘይጉዳል ባርካ ጸዕዳ ምስ ኩርነዓት ሃገርና ዘሎካ፤

11 - እንሰሳ ዘገዳም ብመጠኑ ዘሎካ።

ዘኸበርካ ኤርትራዊ፣ እዚ ኩሉ ጸጋታት ስለ ዘሎካ፣ ንርእሰኻ ጸጊብካ ሰደድን ቀረብን እናአመዓራረኻ፣ ናይ ወጻኢ ሸርሬ ብምቀጽጸርን ብምዕቡል ቀጠባዊ አሰራርሓ ብምልዮን ዘይኮነስ ብምልዮርድ አታዊና ጌርና፣ እቲ መጀመርያ ምዕራፍ መነባብሮ ህዝብና አወሃሂድና፣ ጥዑይ ሕብረተሰብን ቅልጡፍ ግስገሳን ሃረጽና፣ ትምህርትን ተክኖሎጂን አተአታቲና፣ አብ ዝሓጸረ ዓመታት ኤርትራ ተወዳዳሪት ከም ትኸውን ብፍጹም ጥርጥር የብለይን። ነዚ ኩሉ ሓቕፋ ዝአልን ዘመዓራርን፣ ሕግን ሰርዓትን ማሕድርን እዩ።

ዘኸበርካ ኤርትራዊ፣ አብ መወዳእታ ጽሑፊይ ክብሎ ዝደለ፣ ለባም ሓሳባት ምሃብ፣ አብ ትሕቲ ሕግን ሓቅን ምሃብ መሰላት ርእሰ-ተአማንነት ሃገሩን ሕብረተ-ሰቡን ዝፈቱን ዘኸብርን፣ አብ ጉዕዞ ሂወቱ ሕልናዊ ዕረፍቲ ዝህብ ኮይኑ፣ ወትሩ ከአ ክብሪ አለዎ። ጸሓፍትን ደረሰትን ልቦና ዘለዎም ደቂ ሰባትን ከም ዝብሉዎ፣ “ ሕልና ናይ ዕግበት ዘይብሉ፣ ሕልናኡ ዘይተቐበሎ ሕዋሳቱ አምኪኑ ዝገግዝ እሞ ከአ ከም ህዝብን ሃገርን፣ መሰሉ ዘይፈልጥ‘ዩ”። ወትሩ ድማ አብ ቁጠባዊ-ማሕበራዊ-ፖለቲካዊ፣ አብ ከርፋሕ ሂወት ይነበር። እዚ ንከይከውን ወዲ-ሰብ ኣነ ክብል ክኸእል አለዎ። ኣነ ማለት ከአ መሰሉይ-ክብረተይ-መንነተይ ማለት እዩ።

ብክፍላይ ተኪአ

22.03.2021

ጀርመን